

IL-GHANJA TAD-DISGHIN

META DUN KARM KANTALI O SOLE MIO

Ta' N. BIANCARDI

L-EWWEL darba li ltqajt u kellimt lil Dun Karm kien sebgha u tletin sena ilu. Kellu biss ghoxrin sena. Mimli herqa u mheggeg mill-kitba tieghu, jiena kont insigt poezija bl-isem ta' *Ommi* bi vrus mahlulin u maghzulin, u iddedikajtha lilu: *B'qima lil Mons. C. Psaila*. Qabel inxandarha xtaqt nurihelu flimkien mad-*Dedika*. Ma kont ghadni kellimtu qatt, ghad li kont narah sikwit ghaddej mit-toroq tal-Belt Valletta fejn kien ighammar dak iz-zmien. Imma kif naghmel? Sthajt nidher quddiemu u wisq inqas nurih xoghol letterarju tieghi. Bzajt li jidhaq bija.

Fl-ahhar sibt habib, imdahhal fiz-zmien, li kien jafu sewwa. Qalli: "Dun Karm jiehu pja'cir bik; huwa bniedem helu, minn taghna, u jhobb jaghmel il-qalb lil dawk iz-zghazagh kittieba li fihom jara xi tama". Jum fost l-ohrajn Dun Karm kien niezel minn Triq Santa Lucija minn fejn kien ighad-di biex imur go daru. "Hawn hu", qalli habibi. "Tini l-poezija". Nirtoghod kollni kemm jien u kiesah silg, dahhalt idi fil-but u newwiltlu l-karta li fuqha kelli minsug dak li kellu jkun ghalija sentenza ta' mewt jew hajja fil-qasam letterarju Malti.

Meta qorob lejna rsaqna fuqu. Habibi qallu: "Monsinjur, dan Nikol Biancardi, dilettant tal-kitba. Ihobb jistudja hafna u qara bosta minn dak li ktibt int. Xtaq jurik poezija li kiteb fuq ommu. Iddedikata lilek".

Dun Karm taptapli fuq spallti u tbissem b'nofs fiducja. "Mela le", wiegeb. "Naraha bil-qalb kollha. Tista' taghtiheli ghal xi jumejn?" "Mela le", ghedtlu mimli herqa. Reqa' qalli: "Pitghada, ghal habta ta' nofs in-nhar jien inkun niezel minn hawn. Stennieni halli ntik lura l-poezija tieghek bil-fehma tieghi. Hux hekk tixtieq?"...

Ghaddej jumejn martirju. Ma ghalaqtx ghajn ma' ghajn. Ommi thassbet. Wahhlet f'rasha li kont ghaddej minn xi grazza ta' mhabba ma' xi tfajla. "Le, Ma", serrahtilha rasha. "Dik il-poezija li ktibt fuqek qiegħda għand Monsinjur Psaila biex jagħtini l-fehma tiegħu u forsi jsewwili xi haġa fha".

Jumejn wara, ma' nofs in-nhar bomm, Dun Karm deher niezel minn Triq Santa Lucija. Sellimtlu mriegħed u mort fuqu. Ridt nibda xi kliem, imma ma flahtx. "Eh...inti Biancardi?", qalli. "Mhux hazin...mhux hazin. Ibqa' ikteb; u agra kemm tiflah. Missejtlek xi vrus fi tmiem il-poezija li tajtni. Jimporta?"...

Raddejtlu ħajr għas-sabar li kien ħa bija. Mort nigri għand Willie Arena l-Editur ta' *Il-Hmar*, u għedtlu li kelli poeżija għax-xandir li kien għa raha Monsinjur Psaila. U l-poeżija *Ommi* dehret f'dak il-folju mexxej f'nofs Frar tal-1924, jigifieri sebgha u tletin sena ilu. Din ma kenitx l-ewwel kitba tiegħi. Imma dak in-nhar li rajtha mitbugħa ħassejt ferħ li żagħżuġ ta' għoxrin sena biss jista' jfisser. Fost il-kittieba tal-lum, naħseb, huma ftit dawk li qrawha. Jiena dejjem kont nemmen fil-ġumali fejn għexieren ta' poeżijiet u novelli tiegħi jinsabu mxandrin. Dejjem fhimt li bil-gazzetti nistgħu iżjed innisslu mħabba għall-Malti fost il-poplu.

Ma tkunx ħaġa żejda jekk infisser li l-poeżija *Ommi* ma għandhiex x'taq-sam mal-poeżija *Lil Ommi* li kienet ixxandret fil-Pronostku Malti tal-1930 u li kienet ħadet wieħed mill-premjijiet fil-Konkors li kienet nediet id-Ditta Muscat ta' Triq il-Merkanti tal-Belt.

Sunetti... u Sunetti

Wara l-ewwel laqgħa li kelli ma' Dun Karm nista' ngħid li ma gietx ġimgha li ma rajtux u ma kellimtx x'imkien. Tislima u tbissima ma naqsux ma' tul is-sebgha u tletin sena li għaddew sa ġimgha qabel miet f-Isptar tal-*Blue Sisters* fil-ghomor ta' dwar disgħin sena.

Iżda, imbagħad, ikun hemm grajjiet fil-ħajja tal-bniedem li jibqgħu f'moħħu iżjed minn oħrajn. Se nerġa' nsemmi l-Konkorsi tal-Pronostku Malti li fihom kienu jieħdu sehem l-aqwa kittieba żgħażaġh u li kienu saru popolari kemm jista' jkun. Fil-Konkors tal-1933 jien irnexxieli nieħu l-Ewwel Premju bit-tliet sunetti marbutin *Lil Żagħżuġħ Raħli*. Wara r-rizultat Dun Karm kien rani l-Biblijoteka u ferahli, u xi ftit pariri ma naqsux. Minn kliemu, mimli qies u ħlewwa, intbaħt li wħud minn dawk li kienu ħadu sehem fil-Konkors tal-1933 kienu marru jgemgmu miegħu fuq ix-xorti ħażina li messithom, imma jisgħobbija ngħid, Dun Karm, wara, kien kiteb artiklu f'*Il-Malti tal-Għaqda tal-Kittieba* dwar ir-rizultat li fih ipprova jdewwi lil dawk li kienu gergru miegħu. Ferħan kif kont bir-rebħa tiegħi, jiena deherli li bniedem għaref u prudenti bħal Dun Karm ma kien imissu qatt jidħol bejn il-basla u qoxritha, u kont bghattlu ittra iebsa.

Wara din il-grajja ftit kerha donna xi ftit merfugħin minn xulxin. Ma' tul dan iż-żmien ir-Rev. Edmund Sutcliffe, S.J., Professur ta' l-Ilsna Orjentali u tat-Testment il-Qadim fil-Kulleġġ ta' Heythrop, kitibli minn l-Ingilterra u talabni permess biex ixandar is-sunetti tiegħi fil-Grammatka li kien fi ħsiebu johroġ u li issa taħt l-isem ta' *A Grammar of the Maltese Language* tinsab f'idejn l-istudenti universitarji tagħna. Tant ġew imxandrin u stampati dawk it-tliet sunetti li wasalt biex niddejjaq għax ħassejtni qisni m'għandix ħliefhom.

Iż-żmien ifejjaq u jnessi. Għalkemm ahna qatt ma konna għedewwa, wisq il-bogħod minn hekk, il-ħbiberija bejn il-Poeta Nazzjonali u l-Poeta Dilettant reġgħet bdiet tissaħħaħ f'laqgħat fil-Biblijoteka.

Għadda ż-żmien u kellhom ikunu tliet sunetti oħra tiegħi li reġgħu xellfu din il-ħbiberija, sunetti li kienu ġew imxandrin f'*Il-Berqa* fis-17 ta' Ottubru, 1938, bl-isem ta' *It-Trijumvirat tal-Malti*. Bi ftit pinzellati jiena pingejt b'vina semisatirika lil (1) Dun Karm; lil (2) Ninu Cremona; u (3) lill-Professor Saydon, li kont inqis bħala l-aqwa tliet kolonni ta' lsienna.

Is-sunett dwar Dun Karm kien dan:

XBIEHA BIL-KITBA

*Żebbuġi. Għax fil-bliet. Dħuli, minn tagħna.
Fil-kitba magħruf b'Dun. Hu Monsinjur.
Jikteb bil-Malti. Kliemu la Taljana.
L-aqwa Poeta. Profs. Ta' lsienna sur.*

*Dejjem nadij. Jitbandal mas-suttana.
Jithejjem fit-tiġħir. Iħobb il-bħur.
Irqajjaq. Aktarx twil. Habib il-għana.
Fil-kliem meqjus. Wisq rari biex ifur.*

*Ex-Assistent Biblijotekarju. Iħkotba
ta' hemm ġew jafhom kollha bl-isem tagħhom.
Hareġ bil-pjazza bla ma rabba ħotba.*

*Iħobb kittieba jara qed ifaqqsu.
Hu l-qroqqa. Huma l-frieħ. Bħal missier magħhom.
Jixtieqhom jikbru basta, iżda, m'hux daqsu.*

Dawn is-sunetti (flimkien mat-tnejn l-oħra dwar Cremona u Saydon) kienu qanqlu agha kbira minħabba l-istil tagħhom m'hux komuni fi lsienna. Bdew ġejjin ittri ta' ferħ minn kull rokna ta' Malta u Għawdex u, saħansitra, min ħbieb barra mill-Gżira, fosthom waħda minn għand il-Professor Gužè Aquilina li kien għadu qiegħed jistudja l-ilsna orjentali f'Londra.

It-ton ta' l-ittri kien: "Prosit. Komplu kabbar dan l-istil". X'inkompli? . . . Mela jien miġnun? għedt f'qalbi. Kull min studja xi ftit il-psikologija tal-kittieba Maltin jaf tajjeb li r-ruħ ġentili tagħhom tħoss għasel kull tiffira li ssirilha, iżda ħazin għalih min jipprova jiċċajta bħali.

Mat-tliet sunetti tat-*Trijumvirat tal-Malti* kont għażilt ħmistax oħra,

kollha hbieb tiegħi u kollha kittieba magħrufin, iżda wara li lestejt xi ftit sunetti b'dak l-istil dwarhom deherli li dak li jgħodd għalihom l-iżjed m'hux it-tifhir li jsibu fiż-żewġ kwartini tas-sunett, iżda ċ-ċajtiet niggieża li jsibu fiż-żewġ terzini. Għaliex hbieb, li jiena nħobb u nqim, għandhom iduru għalija? U qattajt kollox. Hawn nies li moħhom jesa' Bibljoteka sħiħa, imma meta tmissilhom il-kburija tagħhom isiru qishom bhima ta' Ċirku waqt id-daqqiet ta' frosta tad-domatur tagħha.

Il-poeti qishom tfal: jifirhu u jinsew malajr. Għallinqas din hija l-psi-kologija tal-kotra l-kbira. Aktar ma beda jgħaddi ż-żmien iżjed l-imħabba u l-qima tiegħi lejn Dun Karm bdew jikbru u jizdiedu. Konna noqogħdu l-Belt fl-istess żmien u, tista' tgħid, għejna ngħammru f'tas-Sliema fi żmien wieħed ukoll. Min jaf kemm-il darba mort inżuru go daru u huwa, bi hlewwa ta' missier, kien dejjem jagħtini parini ta' l-akbar fejda.

Hadt sehem minn l-ewlenin fil-laqgħa ta' meta kien għalaq sebghin u l-istess għamilt meta għalaq tmenin sena. Fiż-żewġ okkażżjonijiet Dun Karm kien qalna *Il-Għanja tas-Sebghin* u *Il-Għanja tat-Tmenin* b'dik il-hlewwa ċajtiera tiegħu. Imma meta, f'Ottubru li għadda, mort narah fl-Isptar tal-*Blue Sisters*, San Giljan, Dun Karm kien għajjen u l-fakra bdiet thal-lih. Biex jagħlaq disghin sena kien għad fadallu ftit jiem biss.

Dahħlitni hdejh Soru Ingliża. Malli rajtu htaft idu go idu u bisthielu "Kif int, Dun Karm? Għarafni?" Staqsejtu. Dun Karm ma wegibx. Hares lejja harsa mejta. Għajnejh kienu mimlijin bi żliegħa tad-dmugh. Imbagħad f'daqqa waħda beda jkanta *O Sole Mio* ta' Di Capua. "Għarafni", għedt f'qalbi, "jaf li jiena nħobb it-Teatru". Imma ma kienx hekk. Il-Poeta Nazzjonali tagħna kien wasal biex ihallina kif b'qasma ta' qalb għara ftit jiem wara li rajtu.

Meta hriġt minn dak l-Isptar kollni mhewden moħħi beda jtextex u f'widna waħda bdejt nisma' d-disk ta' *O Sole Mio* li għandi ta' Caruso, b'dak il-lehen qawwi u sabih tiegħu, u fl-oħra bdejt nisma' l-lehen miksuri u mitfi ta' Dun Karm ikanta minn taħt ilsien dik il-kanzunetta famuża Naplitana.

Dun Karm baqa' jgħanni sa tmiem hajt u baqa' jkanta l-innijiet tiegħu lix-Xemx u lin-Natura. Is-*Sole Mio* tiegħu kienet għalija u għalih: *Il-Għanja tad-Disghin*.

~~TIFKIRIET DWAR DUN KARM~~

~~Ta' CHEV. J.P. VASSALLO, O.B.E.~~

~~DUN KARM kien iz-ziju tal-mamà, imma jien u huti dejjem konna nafuh u~~